

**စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန**  
**ငါးလုပ်ငန်းဦးစီးဌာန**

ငါးလုပ်ငန်းဦးစီးဌာနလက်အောက်ရှိ ရန်ကုန်တိုင်းဒေသကြီး၊ အင်းစိန်မြို့နယ်၊ အနောက်ကြို့ကုန်းရပ်ကွက် ၊ မြေတိုင်းအမှတ်(၂/၂) ရေလုပ်ငန်းအတွက်လိုအပ်မည့် အထောက်အကူပစ္စည်းများနှင့်ဆက်စပ်ပစ္စည်းများ လုပ်ငန်းဖြစ်သည့် ရေထွက်ပစ္စည်းထုတ်ပိုးသည့် ပလပ်စတစ်အိတ်အမျိုးမျိုးထုတ်လုပ်ခြင်းလုပ်ငန်း ဆောင်ရွက်ရန် မြေ( ၁ )ဧက(၄၃၅၆၀စတုရန်းပေ)နှင့် ယင်းမြေပေါ်ရှိ အဆောက်အဦ(၄၃၂၅၀ စတုရန်းပေ)တို့ အား လုပ်ငန်းရှင်/ ကုမ္ပဏီများသို့ ငှားရမ်းနိုင်ရေးအတွက် တင်ဒါခေါ်ယူခြင်းနှင့်စပ်လျဉ်းသည့် စည်းကမ်းချက်များ-

၁။ တင်ဒါအဆိုပြုလွှာလျှောက်ထားသည့်လုပ်ငန်းရှင်/ကုမ္ပဏီများအနေဖြင့်အောက်ပါအတိုင်းဆောင်ရွက် ရမည်ဖြစ်ပါသည် -

- (က) စိုက်ပျိုးရေး၊ မွေးမြူရေး နှင့်ဆည်မြောင်းဝန်ကြီးဌာန၊ ငါးလုပ်ငန်းဦးစီးဌာန လက်အောက်ရှိ ရန်ကုန် တိုင်းဒေသကြီး၊ အင်းစိန်မြို့နယ်၊ အနောက်ကြို့ကုန်းရပ်ကွက် ၊ မြေတိုင်းအမှတ် (၂/၂)၊ ရေလုပ်ငန်းအတွက်လိုအပ်မည့် အထောက်အကူပစ္စည်းများနှင့်ဆက်စပ်ပစ္စည်းများလုပ်ငန်း ဖြစ်သည့် ရေထွက်ပစ္စည်းထုတ်ပိုးသည့် ပလပ်စတစ်အိတ် အမျိုးမျိုးထုတ်လုပ်ခြင်းလုပ်ငန်း ဆောင်ရွက်ရန် မြေ ( ၁ )ဧက(၄၃၅၆၀စတုရန်းပေ)နှင့် ယင်းမြေပေါ်ရှိ အဆောက်အဦ (၄၃၂၅၀ စတုရန်းပေ)တို့ အား ငှားရမ်းလုပ်ကိုင်ဆောင်ရွက်လိုသည့် လုပ်ငန်းရှင်/ကုမ္ပဏီများ သို့ B.O.T စနစ်ဖြင့် ငှားရမ်းဆောင်ရွက်သွားမည်ဖြစ်ပါသဖြင့် အဆိုပြုလွှာများအား သတ်မှတ် ထားသည့် အချက်အလက်များကို ပြည့်စုံစွာဖော်ပြ၍ သတ်မှတ်ရက်အတွင်း အရောက်ပေးပို့ တင်ပြ ဆောင်ရွက် ရမည်ဖြစ်ပါသည်။
- (ခ) တင်ဒါအဆိုပြုလိုသည့်လုပ်ငန်းရှင်/ကုမ္ပဏီများသည် မြန်မာနိုင်ငံတွင် တရားဝင်မှတ်ပုံတင် ထားသည့် လုပ်ငန်းရှင်/ကုမ္ပဏီများဖြစ်ရမည် တရားဝင်ခွင့်ပြုထားသော လိုင်စင်မိတ္တူနှင့် မှတ်ပုံတင်မိတ္တူများ ပူးတွဲတင်ပြရမည့်အပြင် လုပ်ငန်းလုပ်ကိုင် ဆောင်ရွက်ခဲ့ဖူးသည့် အတွေ့အကြုံနှင့်အရည်အချင်းရှိသည့် လုပ်ငန်းရှင်/ကုမ္ပဏီဖြစ်ရပါမည်။
- (ဂ) ငှားရမ်းဆောင်ရွက်လုပ်ကိုင်မည့်နေရာများတွင် ရေလုပ်ငန်းအတွက်လိုအပ်မည့် အထောက် အကူပစ္စည်းများနှင့်ဆက်စပ်ပစ္စည်းများလုပ်ငန်းဖြစ်သည့် ရေထွက်ပစ္စည်းထုတ်ပိုးသည့် ပလပ်စတစ်အိတ် အမျိုးမျိုးထုတ်လုပ်ခြင်းလုပ်ငန်းတို့ကိုသာ လုပ်ကိုင်ဆောင်ရွက်ရမည် ဖြစ်ပြီး အခြားစီးပွားရေးလုပ်ငန်းများ၊ ဥပဒေနှင့် မလွတ်ကင်းသော လုပ်ငန်းများ လုပ်ကိုင် ဆောင်ရွက်ခြင်း မပြုရ။
- (ဃ) အဆိုပြုလွှာတင်သွင်းသောလုပ်ငန်းရှင်/ကုမ္ပဏီများသည်တည်ဆဲဥပဒေအမိန့်ညွှန်ကြားချက် နှင့်အညီလိုက်နာဆောင်ရွက်ရပါမည်။
- (င) လုပ်ငန်းလုပ်ကိုင်ခွင့်ရရှိသူသည် သက်ဆိုင်ရာခွင့်ပြုချက်ရရှိပြီးမှသာ လုပ်ငန်းဆောင်ရွက်ခွင့် ရှိမည်ဖြစ်ပါသည်။

- (စ) လုပ်ငန်းလုပ်ကိုင်ဆောင်ရွက်နိုင်ရန်အတွက်နှစ်ဦးနှစ်ဖက်ညှိနှိုင်းပြီးစာချုပ်ချုပ်ဆိုပြီးချိန်တွင် လုပ်ငန်းလုပ်ကိုင်မည့် ရေလုပ်ငန်းအတွက်လိုအပ်မည့် အထောက်အကူပစ္စည်းများနှင့် ဆက်စပ်ပစ္စည်းများ လုပ်ငန်းဖြစ်သည့် ရေထွက်ပစ္စည်းထုတ်ပိုးသည့် ပလပ်စတစ်အိတ် အမျိုးမျိုးထုတ်လုပ်ခြင်းလုပ်ငန်းဆောင်ရွက်ရန် မြေ(၁)ဧက ( ၄၃၅၆၀ စတုရန်းပေ )နှင့် ယင်းမြေ ပေါ်ရှိ အဆောက်အအုံ(၄၃၂၅၀ စတုရန်းပေ)တို့အား လုပ်ငန်းများ စတင်ဆောင်ရွက်နိုင်ရေး ဌာနမှ ဖွဲ့စည်းထားသောအဖွဲ့မှ လွှဲပြောင်းပေးမည်ဖြစ်ပါသည်။
- (ဆ) လုပ်ငန်းလုပ်ကိုင်ဆောင်ရွက်ခွင့်ရှိသည့် ရေလုပ်ငန်းအတွက်လိုအပ်မည့် အထောက်အကူ ပစ္စည်းများ နှင့်ဆက်စပ်ပစ္စည်းများ လုပ်ငန်းဖြစ်သည့် ရေထွက်ပစ္စည်းထုတ်ပိုးသည့် ပလပ်စတစ်အိတ် အမျိုးမျိုးထုတ်လုပ်ခြင်းလုပ်ငန်းဆောင်ရွက်ရန် ငှားရမ်းသက်တမ်းကို ရင်းနှီးမြှုပ်နှံမှုပမာဏအပေါ် မူတည်၍ နှစ်ရှည်သတ်မှတ်ပြီး စာချုပ်ချုပ်ဆို ဆောင်ရွက် သွားမည်ဖြစ်ပါသည်။
- (ဇ) လုပ်ငန်းလုပ်ကိုင်ခွင့်ရသော မြေ (၁)ဧက(၄၃၅၆၀စတုရန်းပေ)နှင့် ယင်းမြေပေါ်ရှိ အဆောက် အအုံ (၄၃၂၅၀ စတုရန်းပေ)တို့၌ အမှန်တကယ် လုပ်ကိုင်နေသော လုပ်ငန်းအမျိုးအစားနှင့် လျှောက်လွှာတွင်ဖော်ပြထားသော လုပ်ကိုင်ဆောင်ရွက်မည့် လုပ်ငန်းကိုက်ညီမှုမရှိခြင်း၊ စာချုပ်စည်းကမ်းများမှ စည်းကမ်းချက်တစ်ခုခုအား ဖောက်ဖျက်ကျူးလွန်ခြင်း ဖြစ်ပေါ်ပါက ချုပ်ဆို ထားသော သဘောတူစာချုပ်အားဖျက်သိမ်း၍ လုပ်ငန်းရပ်ဆိုင်းမည် ဖြစ်ပါသည်။
- (ဈ) လက်ရှိ ရွှေလမ်းသစ်ကုမ္ပဏီမှ မူလတန်(၅၀)ကျ ရေခဲစက်ရုံတည်ဆောက်၍ Cube Ice ရေသန့်ရေခဲထုတ်လုပ်ခြင်းလုပ်ငန်းပြုလုပ်ရန်ရည်ရွယ်၍ တည်ဆောက်ထားသော ၃ထပ် အဆောက်အအုံ(၂၁၆၀၀စတုရန်းပေ)၊ ၁ထပ်အဆောက်အအုံ (၁၄၈၀၀စတုရန်းပေ)နှင့် ဂိုထောင်(၆၈၅၀စတုရန်းပေ)တို့အား ရင်းနှီးစိုက်ထုတ်ထားပါ၍ တင်ဒါအောင်မြင်သူမှ မျက်မြင်အခြေအနေအပေါ် နှစ်ဦးနှစ်ဖက်တန်ဖိုးသတ်မှတ် ညှိနှိုင်းရင်းလင်းဆောင်ရွက် ရမည်ဖြစ်ပါသည်။

၂။ တင်ဒါတင်သွင်းလိုသည့် လုပ်ငန်းရှင်/ကုမ္ပဏီများသည် တင်ဒါအဆိုပြုရာတွင် အောက်ဖော်ပြပါ စည်းကမ်းချက်များကို လိုက်နာဆောင်ရွက်ရမည်ဖြစ်ပါသည် -

- (က) တင်ဒါလျှောက်ထားလိုသော လုပ်ငန်းရှင်/ ကုမ္ပဏီများအနေဖြင့် တင်ဒါအဆိုပြုလွှာ မတင် သွင်းမီ တင်ဒါအာမခံကြေး(Deposit) အဖြစ် ငွေကျပ်သိန်း(၅၀) တိတိအား မြန်မာ့စီးပွားရေး ဘဏ်၊နေပြည်တော်သို့ပေးသွင်းရမည်ဖြစ်ပါသည်။ ပေးသွင်းထားသော တင်ဒါအာမခံကြေး (Payment Order Cheque) မူရင်းအား ငါးလုပ်ငန်းဦးစီးဌာန၊ ဘဏ္ဍာရေးဌာနစုသို့ အပ်နှံ ထားရမည်။
- (ခ) တင်ဒါတင်သွင်းလိုသည့် လုပ်ငန်းရှင်/ကုမ္ပဏီများအနေဖြင့် တင်ဒါအဆိုပြုလွှာလျှောက်ထား ရာတွင်လုပ်ငန်းနှင့်ပတ်သက်သည့်နည်းပညာပိုင်းဆိုင်ရာအဆိုပြုလွှာ(Technical Proposal) အားသီးသန့်စာအိတ်(၁)အိတ်ဖြင့်လည်းကောင်း၊ငှားရမ်းခဈေးနှုန်းအဆိုပြုလွှာ(Lease Price Proposal)အား သီးသန့်စာအိတ်(၁)အိတ်ဖြင့် လည်းကောင်းထည့်သွင်း ဖော်ပြလျက်ပေးပို့ တင်ပြရမည်။

(ဂ) အဆိုပြုလွှာတင်သွင်းသူသည် နည်းပညာပိုင်းဆိုင်ရာအဆိုပြုလွှာ (Technical Proposal) တွင် အောက်ဖော်ပြပါ အချက်အလက်များကိုထည့်သွင်းတင်ပြရမည် -

- (၁) ကုမ္ပဏီဆိုင်ရာအချက်အလက်များ (Company Profile)
- (၂) တင်ဒါအာမခံကြေးအဖြစ် ပေးသွင်းထားသော Payment Order Cheque အထောက်အထားမိတ္တူ
- (၃) ကုမ္ပဏီ၏ (၃)နှစ် အတွင်း ငွေကြေးဆိုင်ရာအချက်အလက်များ (Financial Statement for (3)Year Issued by Certified Accountant )၊ နိုင်ငံတော်သို့ အခွန်ပေးသွင်း ထားမှုအထောက်အထားများ၊ ၂၀၂၁ ခုနှစ် ဒီဇင်ဘာလကုန်အထိ အခွန်ကင်းရှင်းကြောင်းအထောက်အထား
- (၄) အသေးစိတ်လုပ်ငန်းစီမံချက်(Work Schedule ,Time Schedule) အပါအဝင် ရင်းနှီးမြှုပ်နှံမည် ငွေကြေးပမာဏ(နှစ်အလိုက်)၊ လုပ်ငန်းအမျိုးအစား၊ ပြည်တွင်း/ ပြည်ပ ကျွမ်းကျင် ပညာရှင်များ၊ ဝန်ထမ်းအင်အား၊ စက်ပစ္စည်း၊ အကျိုးအမြတ်များ စသည့်ဖြင့်
- (၅) ယခင်ဆောင်ရွက်ခဲ့သော လုပ်ငန်းအတွေ့အကြုံနှင့်အထောက်အထားများ
- (၆) အဆိုပြုထားသည့်လုပ်ငန်းသို့ကွင်းဆင်းမှုအထောက်အထား၊ မှတ်တမ်းခါတ်ပုံများ
- (၇) လုပ်ငန်းနှင့်ပတ်သက်သည့် နည်းပညာပိုင်းဆိုင်ရာအဆိုပြုလွှာ (Technical Proposal) မူရင်း(၁)စုံနှင့် မိတ္တူ(၃)စောင်ကို တင်သွင်းရမည်။ အဆိုပါမူရင်းနှင့် မိတ္တူများကို စာအိတ် ချိတ်ပိတ်ပြီးစာအိတ်ပေါ်တွင် “ Technical Proposal” ဟု ရေးသားထားရမည်။

(ဃ) အဆိုပြုလွှာတင်သွင်းသူသည် ဈေးနှုန်းအဆိုပြုလွှာ (Price Proposal) တွင် အောက်ဖော်ပြပါလိုအပ်သည့်အချက်အလက်များကို ထည့်သွင်းတင်ပြရပါမည် -

- (၁) အဆိုပြုမည့်လုပ်ငန်းအတွက် တစ်နှစ်ပေးသွင်းနိုင်သည့် မြေနှင့်အဆောက်အဦတို့၏ ဈေးနှုန်းအားခွဲခြား၍ မြန်မာကျပ်ငွေ ဖြင့် ဖော်ပြရမည်။ (ကိန်းဂဏန်းအားဖြင့် လည်းကောင်း၊ စာဖြင့်လည်းကောင်း ထင်ရှားပီသစွာရေးသားရမည်)
- (၂) တင်ဒါအာမခံကြေး အဖြစ် ပေးသွင်းထားသော Payment Order Cheque အထောက်အထားမိတ္တူ
- (၃) (၁)နှစ်ပေးသွင်းနိုင်သည့် မြေနှင့်အဆောက်အဦတို့၏ သီးခြားငှားရမ်းခဈေးနှုန်း အဆိုပြုလွှာ(Price Proposal) ကိုလည်း စာအိတ်ချိတ်ပိတ်ပြီး စာအိတ်ပေါ်တွင် “Price Proposal ” ဟု ရေးသားထားရမည်။

(င) နည်းပညာပိုင်းဆိုင်ရာအဆိုပြုလွှာနှင့် ဈေးနှုန်းအဆိုပြုလွှာကို သီးခြားစာအိတ်များဖြင့် ပေးပို့ရမည်။ အကယ်၍ အဆိုပြုလွှာတင်သွင်းသူသည် နည်းပညာပိုင်းဆိုင်ရာ အဆိုပြုလွှာနှင့် ဈေးနှုန်း အဆိုပြုလွှာများကို သီးခြားစာအိတ်ဖြင့် မဟုတ်ဘဲ စာအိတ် တစ်အိတ်တည်းဖြင့် တင်ပြလာပါက အဆိုပါတင်သွင်းသူသည် ကနဦး စိစစ်အဆင့်အရည်အချင်းပြည့်မီခြင်းမရှိ ဟု သတ်မှတ်ခြင်းခံရမည်။

- (စ) အကယ်၍စာအိတ်များမပိတ်ခဲ့ခြင်း (သို့မဟုတ်) အထက်ဖော်ပြပါ စည်ကမ်းချက်များကို လိုက်နာမှုမရှိခြင်းတို့ကြောင့် စာများပျောက်ဆုံးခြင်း၊ စာအိတ်များပွင့်နေခြင်းဖြစ်နေလျှင် တင်ဒါလက်ခံရေးနှင့်စိစစ်ရေးကော်မတီမှတာဝန်ယူမည်မဟုတ်ပါ။ အဆိုပါတင်သွင်းလွှာများ အားသီးခြားစာအိတ်တွင် ထည့်သွင်းခြင်းမပြုဘဲတင်ပြလာသည့် အဆိုပြုလွှာများကို သော်လည်းကောင်း၊ သတ်မှတ်ချက်များ နှင့်ကိုက်ညီမှုမရှိသော အဆိုပြုလွှာများကိုလည်းကောင်း တင်ဒါလက်ခံရေးနှင့်စိစစ်ရေးကော်မတီအနေဖြင့် အဆိုပြုနည်းပညာပိုင်းဆိုင်ရာနှင့်ဈေးနှုန်း အဆိုပြုလွှာများကို ထည့်သွင်း စဉ်းစားမည်မဟုတ်ပါ။
- (ဆ) တင်ဒါလက်ခံရေးနှင့်စိစစ်ရေးကော်မတီသည် တင်သွင်းထားသော တင်ဒါတစ်ခုဖြစ်စေ၊ အားလုံး ကိုဖြစ်စေ အကြောင်းတစ်စုံတစ်ရာဖော်ပြခြင်း မပြုပဲ ပယ်ဖျက်ပိုင်ခွင့်ရှိသည်။
- (ဇ) နည်းပညာပိုင်းဆိုင်ရာစစ်ဆေးရန်ရှိသည့် တင်ဒါများအတွက်လိုအပ်သည့် Technical ပိုင်း ဆိုင်ရာလိုအပ်ချက်များပြည့်စုံမှသာ Price ဈေးနှုန်းအဆိုပြုလွှာကို ဆက်လက် ဖွင့်ဖောက် စစ်ဆေးမည်။ နည်းပညာပိုင်းဆိုင်ရာအရည်အချင်းမပြည့်မီပါက Price အဆိုပြုလွှာကို ဖွင့်ဖောက်ခြင်းမပြုဘဲ ပြန်လည်ပေးအပ်မည်။ စည်းကမ်းချက်များတွင် ဖော်ပြထားသော Technical Proposal တွင် ပါဝင်ရမည့်အချက်များ ပြည့်စုံစွာတင်သွင်းထားခြင်း ရှိ/မရှိ (Chick List) အား အဆိုပြုလွှာတင်သွင်းသည့် ကုမ္ပဏီကိုယ်စားလှယ်များ ရှေ့မှောက်တွင် ပွင့်လင်းမြင်သာစွာရှိရေးဆောင်ရွက်မည်။ မဖြစ်မနေပါဝင်ရမည့် အချက်အလက်များ တင်ပြ ထားခြင်းမရှိပါက ကနဦးစိစစ်သည့်အဆင့်တွင် အရည်အချင်း မပြည့်မီဟုသတ်မှတ်မည်။
- (ဈ) အကယ်၍တင်ဒါတစ်စောင်သည် လိုအပ်သောအာမခံချက်များမပါရှိသည့် တင်ဒါအဆိုပြုလွှာ ကိုလည်းကောင်း၊ တင်ဒါလက်ခံရေးနှင့်စိစစ်ရေးကော်မတီမှ သတ်မှတ်ထားသည့်နေ့ရက် အချိန်ထက်နောက်ကျတင်သွင်းလာသည့်တင်ဒါအဆိုပြုလွှာကိုလည်းကောင်း၊ တင်ဒါစာရွက် စာတမ်းများတွင်ပါရှိသော စည်းမျဉ်းစည်းကမ်း၊သတ်မှတ်ချက်များနှင့်ကိုက်ညီစွာဆောင်ရွက် ထားခြင်းမရှိသည့် တင်ဒါအဆိုပြုလွှာကိုလည်းကောင်း ထည့်သွင်းစဉ်းစားမည်မဟုတ်ပါ။ တင်ဒါတင်သွင်းသူအား တင်ဒါဖွင့်ဖောက်ပြီးနောက်ပိုင်း တင်ဒါတွင်ပါဝင်သော အချက် အလက်များအား ပြင်ဆင်ရန် (သို့မဟုတ်) ရုတ်သိမ်းရန် ခွင့်ပြုမည် မဟုတ်ပါ။
- (ည) တင်ဒါအောင်မြင်သော ကုမ္ပဏီသည် မိမိတင်ဒါအောင်မြင်သော လုပ်ငန်းတစ်ခုလုံးကို ဖြစ်စေ၊ တစ်စိတ်တစ်ဒေသကိုဖြစ်စေ မည်သူ့ကိုမျှ တဆင့်ငှားရမ်းခြင်း၊ ထပ်မံလွှဲပြောင်း ပေးခြင်း၊ ပေါင်နှံခြင်း၊ ရောင်းချခြင်းများအား လုံးဝခွင့်မပြုပါ။
- (ဋ) တင်ဒါအောင်မြင်သည့် လုပ်ကိုင်ခွင့်ရရှိသောပြည်တွင်း/ပြည်ပကုမ္ပဏီသည် မြေ(၁)ဧက (၄၃၅၆၀စတုရန်းပေ)နှင့် ယင်းမြေပေါ်ရှိ အဆောက်အအုံ(၄၃၂၅၀ စတုရန်းပေ)တို့အား ငှားရမ်းခြင်းလုပ်ငန်းများအတွက် နိုင်ငံတော်သို့ပေးသွင်းရန်ရှိသော မြေငှားခပရီမီယံကြေး နှင့် ကုန်သွယ်လုပ်ငန်းခွန် ၅ % ကို သတ်မှတ်ကာလအတွင်း အပြည့်အဝပေးသွင်းရမည် ဖြစ်ကြောင်း စာချုပ်တွင် ဖော်ပြထားပါမည်။
- (ဌ) မြေငှားခပရီမီယံကြေးကို ငှားရမ်းခြင်းလုပ်ငန်းသဘောတူစာချုပ် ချုပ်ဆိုသည့်နေ့မှ(၃)လ အတွင်း နေပြည်တော်၊ မြန်မာ့စီးပွားရေးဘဏ်ရှိ ငါးလုပ်ငန်းဦးစီးဌာန၊ ငွေစာရင်းအမှတ် MD - 012144 သို့ တစ်ပါတည်းပေးသွင်းရမည်။ ကုန်သွယ်လုပ်ငန်းခွန် ၅ % ကိုလည်း တင်ဒါ

အောင်မြင်သောကုမ္ပဏီမှ သက်ဆိုင်ရာမြို့နယ် ပြည်တွင်းအခွန်များဦးစီးဌာနသို့ ပေးသွင်းရပါမည်။

- (၃) နိုင်ငံတော်သို့ပေးသွင်းရန်ရှိသော အခြားအခွန်အခများကိုလည်း သတ်မှတ်ချက်များနှင့် အညီ သတ်မှတ်ကာလအတွင်း ပေးသွင်းဆောင်ရွက်မည်ဖြစ်ကြောင်း ဝန်ခံကတိပြုချက်ပါရှိရပါမည်။
- (ဗ) အဆိုပြုလွှာကို ၂၀၂၂ ခုနှစ်၊ စက်တင်ဘာလ( ၁၆ )ရက် (၁၅ : ၃၀ )နာရီထက် နောက်မကျစေဘဲ တင်သွင်းရမည်။ အထက်ဖော်ပြပါ နောက်ဆုံးတင်သွင်းရမည့်အချိန်ထက် နောက်ကျသော အဆိုပြုလွှာများကို တင်ဒါလက်ခံရေးနှင့်စိစစ်ရေးကော်မတီမှထည့်သွင်း စဉ်းစားမည်မဟုတ်ပါ။ အဆိုပါနောက်ကျတင်သွင်းလာသော အဆိုပြုလွှာများကို ဖွင့်ဖောက် စစ်ဆေးမည်မဟုတ်ပါ။ အဆိုပြုလွှာတင်သွင်းသူများသည် နည်းပညာအဆိုပြုလွှာမူရင်း နှင့်မိတ္တူ(၃)စုံ၊ ဈေးနှုန်း အဆိုပြုလွှာမူရင်း(၁)စုံ တို့ကို အောက်ဖော်ပြပါလိပ်စာသို့လိပ်မူပြီး တင်သွင်းရပါမည် -

**ဥက္ကဋ္ဌ**

**တင်ဒါလက်ခံရေးနှင့်စိစစ်ရေးကော်မတီ**

**ငါးလုပ်ငန်းဦးစီးဌာန၊ ရုံးအမှတ်(၃၆)၊ နေပြည်တော်**

- (က) နည်းပညာဆိုင်ရာအဆိုပြုလွှာနှင့်ဈေးနှုန်းအဆိုပြုလွှာများတင်သွင်းရာတွင် Email, Internet Data Transfer System များဖြင့်ပေးပို့ခြင်းကို လက်ခံမည်မဟုတ်ပါ။
- (တ) တင်ဒါဖွင့်ပွဲသို့တက်ရောက်ရန်အတွက် တင်ဒါတင်သွင်းသူများသည် Deposit ပေးသွင်းထားသူများဖြစ်ရပါမည်။ ကိုယ်စားလှယ်စေလွှတ်ရာတွင် ကုမ္ပဏီများအနေဖြင့် ဌာနမှ ခေါ်ယူထားသောလုပ်ငန်းနှင့်သက်ဆိုင်သည့် အချက်အလက်များကို ဖြေကြားနိုင်သူ၊ အဆုံးအဖြတ်ပေးနိုင်သူ(ကိုယ်စားလှယ်/ဝန်ထမ်း)များကိုသာ ကုမ္ပဏီမှ တရားဝင်ကိုယ်စားလှယ်လွှဲစာဖြင့် တာဝန်ပေးစေလွှတ်ရန်နှင့်လိုအပ်သည့်ကိစ္စများတွင် နည်းပညာ၊ အတတ်ပညာပိုင်းဆိုင်ရာ ကျွမ်းကျင်ပညာရှင်များကိုပါ ထည့်သွင်းစေလွှတ်ရန် လိုအပ်ပါသည်။
- (ထ) အရေးပေါ်သဘာဝဘေးဒဏ်ကျရောက်သဖြင့်လည်းကောင်း၊ မလွန်ဆန်နိုင်သောဖြစ်ရပ်များ (Force Majeure) ကြောင့်လည်းကောင်း နိုင်ငံတော်မှလိုအပ်ပါက ရက်ပေါင်း (၃၀)ရက်အတွင်း ဖယ်ရှားပေးမည်ဖြစ်ကြောင်းဝန်ခံကတိပြုလွှာအားပူးတွဲတင်ပြပါရှိရမည်။
- (ဒ) ကုမ္ပဏီမှ တာဝန်ပေးစေလွှတ်သူသည် မြေငှားရမ်းခြင်းနှင့်သက်ဆိုင်သည့် အချက်အလက်များကို မဖြေကြားနိုင်ခြင်း၊ အဆုံးအဖြတ်မပေးနိုင်ခြင်းများရှိပါက အဆိုပါကုမ္ပဏီ၏ တင်ပြအဆိုပြုလွှာအား ပယ်ဖျက်ပါမည်။
- (ဓ) တင်ဒါဝင်ရောက်ယှဉ်ပြိုင်ခြင်းမရှိဘဲ သီးခြားငှားရမ်းခွင့်လျှောက်ထားလာသည့် လုပ်ငန်းရှင်/ ကုမ္ပဏီများ၏လျှောက်လွှာများကို တင်ဒါလက်ခံရေးနှင့်စိစစ်ရေးကော်မတီမှ လက်ခံစဉ်းစားမည်မဟုတ်ပါ။
- (န) တင်ဒါအောင်မြင်သော လုပ်ငန်းအား စာချုပ် ချုပ်ဆိုပြီးနောက် စာချုပ်ပါစည်းကမ်းချက် လိုက်နာမှုမရှိပါကကုမ္ပဏီနှင့်ချုပ်ဆိုထားသောစာချုပ်အားဖျက်သိမ်းမည်ဖြစ်သည်။

- (၁) တင်ဒါဝင်ရောက်ယှဉ်ပြိုင်သည့်လုပ်ငန်းရှင်/ကုမ္ပဏီများသည် တင်ဒါလက်ခံရေးနှင့်စိစစ်ရေးကော်မတီမှ ထုတ်ပြန်ထားသည့် ဤစည်းကမ်းချက်များကို သိရှိနားလည်ပြီးဖြစ်သည်ဟု ယူဆမည်ဖြစ်ပါသည်။
- (၂) တင်ဒါဝင်ရောက်ယှဉ်ပြိုင်သည့် လုပ်ငန်းရှင်/ကုမ္ပဏီများသည် တင်ဒါလက်ခံရေးနှင့်စိစစ်ရေးကော်မတီမှထုတ်ပြန်ထားသည့်စည်းကမ်းချက်များကိုလိုက်နာမှုမရှိလျှင်သော်လည်းကောင်း၊ ဌာနအားအလေးမထားဂရုမပြုဘဲ မထိမဲ့မြင်ပြုလုပ်ပါက လည်းကောင်း တင်ဒါအာမခံကြေး (Deposit) ငွေကို သိမ်းဆည်းခြင်းခံရမည်ဖြစ်ပါသည်။
- (၃) အထက်ပါစည်းကမ်းချက်များအနက်မှ မရှင်းလင်း၍ တစ်စုံတစ်ရာသိရှိလိုသည်များရှိပါက တင်ဒါလက်ခံရေးနှင့် စိစစ်ရေးကော်မတီသို့တိုက်ရိုက်စုံစမ်းမေးမြန်းနိုင်ပါသည်။

**တင်ဒါလက်ခံရေးနှင့်စိစစ်ရေးကော်မတီ**  
**ငါးလုပ်ငန်းဦးစီးဌာန**